



दक्षिण भारत राष्ट्रमत

தக்ஷிண் பாரதத் திராவிடம் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित



4 लोकतंत्र सेनानियों से प्रेरणा ले युवा पीढ़ी : शर्मा

6 मृत्यु नहीं, नवजीवन का संदेश है अंगदान

7 श्रेया घोषाल ने 'जन गण मन' को दी अपनी आवाज

फर्स्ट टेक

इंडोनेशिया से आयातित पेपरबोर्ड पर डंपिंग रोधी शुल्क लगाने की मांग

नई दिल्ली/भाषा। भारतीय कागज विनिर्माता संघ (आईपीएमए) ने सरकार से इंडोनेशिया से कुछ पेपरबोर्ड उत्पादों के आयात पर तत्काल डंपिंग रोधी शुल्क लगाने का आग्रह किया है। संघ का दावा है कि सस्ते आयात के कारण घरेलू विनिर्माताओं को 242 करोड़ रुपये का नुकसान हुआ है। आईपीएमए ने बुधवार को जारी बयान में कहा कि व्यापार उपचार महानिदेशालय (डीजीटीआर) ने जांच के बाद इंडोनेशिया से वर्जिन मल्टी-लेयर पेपरबोर्ड के आयात में डंपिंग की पुष्टि की है और सुधारात्मक शुल्क लगाने की सिफारिश की है। संघ ने कहा, कम कीमत वाले आयात के खिलाफ अंतर्गत उपाय के तौर पर लगाया गया न्यूनतम आयात मूल्य (एमआईपी) 30 सितंबर, 2026 को समाप्त होने वाला है, जिस कारण इसकी जरूरत और बढ़ गई है।

पाकिस्तान में सड़क दुर्घटना में 15 लोगों की मौत

लाहौर/भाषा। पाकिस्तान के पंजाब प्रांत में कथित तौर पर तेज रफ्तार के कारण किए गए हादसे में 15 लोगों की मौत हो गई।

अधिकारियों ने बुधवार को यह जानकारी दी। अधिकारियों ने बताया कि पंजाब के मुजफ्फरगढ़ जिले के कोट अड्ड में मंगलवार को यह तपहियां वाहन में गिर गया। उन्होंने बताया कि इसमें शादी समारोह में शामिल होने जा रहे 26 लोग सवार थे। यह स्थान लाहौर से लगभग 350 किलोमीटर दूर है।

वैश्विक अनिश्चितताओं के बावजूद अप्रैल-जुलाई में निर्यात 15 प्रतिशत बढ़ा : गोयल

नई दिल्ली/भाषा। वाणिज्य एवं उद्योग मंत्री पीयूष गोयल ने बुधवार को कहा कि वैश्विक अनिश्चितताओं के बावजूद चालू वित्त वर्ष में अप्रैल-जुलाई के दौरान देश का निर्यात करीब 15 प्रतिशत बढ़ा है। उन्होंने साथ ही भरोसा जताया कि चालू वित्त वर्ष 2026-27 में एक हजार अरब डॉलर के वस्तु एवं सेवा निर्यात का लक्ष्य हासिल कर लिया जाएगा। वित्त वर्ष 2025-26 में निर्यात 863 अरब डॉलर रहा था। उन्होंने कहा, "चालू वित्त वर्ष के पहले चार महीनों में निर्यात में करीब 15 प्रतिशत की वृद्धि हुई है।" जुलाई महीने के निर्यात और आयात के अंतिम आंकड़े 13 अगस्त को जारी किए जाएंगे। मुक्त व्यापार समझौतों (एफटीए) के बारे में गोयल ने कहा कि पिछले चार साल में अंतिम रूप दिए गए नौ समझौतों ने घरेलू उद्योग के लिए बड़े अवसर खोले हैं।

13-07-2026 14-08-2026
सूर्योदय 6:31 बजे सूर्यास्त 5:58 बजे

BSE	NSE
77,966.35	24,435.95
(+187.90)	(+35.75)

सोना	चांदी
15,949 रु.	260,000 रु.
(24 कैरेट) प्रति ग्राम	प्रति किलो

मिशान मंडेला

दक्षिण भारत राष्ट्रमतदक्षिण भारत का लोकप्रिय हिन्दी दैनिक
epaper.dakshinbharat.com

केलाश मण्डेला, मो. 9828233434

मय का भूत

हवाओं तक में बेचैनी, अजब ये दौर ऐसा है। नहीं कुछ सूझता सबको, तमस घनघोर ऐसा है। सभी का दिल चुरा लेगा, वो माहिर चोर ऐसा है। वही है मुल्क का मालिक, यहां फिर शोर ऐसा है।।



‘रील युग’ में रह रहे युवा ‘शॉर्टकट’ से दूर रहें : प्रधानमंत्री नरेन्द्र मोदी

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने युवाओं से आत्मकथाएं पढ़ने और दूसरों के संघर्षों से सीखने की बुधवार को अपील करते हुए कहा कि 'रील के युग' में रह रहे युवाओं को याद रखना चाहिए कि शॉर्टकट आपको नुकसान पहुंचा सकता है। मोदी ने पूर्व राष्ट्रपति रामनाथ कोविंद की आत्मकथा 'ट्रायम्फ ऑफ द इंडियन रिपब्लिक: माय लाइफ, माय स्ट्रगल्स' के विमोचन कार्यक्रम को संबोधित करते हुए कहा कि कोविंद का जीवन दिखाता है कि दृढ़ संकल्प किसी व्यक्ति को मुश्किलों से उबरने और सर्वोच्च संवैधानिक पद तक पहुंचने में कैसे मदद कर सकता है।

प्रधानमंत्री ने राष्ट्रपति पद छोड़ने के बाद भी कोविंद के लगातार सार्वजनिक जीवन में सक्रिय रहने का जिक्र करते हुए कहा कि "पद छोड़ने के बाद भी उन्होंने आराम नहीं किया, बल्कि 'एक राष्ट्र, एक चुनाव' पहल पर काम कर रहे हैं, जो भारतीय लोकतंत्र में एक नया अध्याय खोल सकती है।" मोदी ने कहा कि इस मुद्दे पर पूर्व राष्ट्रपति के प्रयास भारतीय लोकतंत्र को मजबूत करने में उनके निरंतर योगदान का हिस्सा हैं। प्रधानमंत्री ने युवाओं से आत्मकथाएं पढ़ने की अपील की, क्योंकि इनसे किसी खास दौर को उस व्यक्ति के जीवन के जरिए समझने का मौका मिलता

है जिसने उसे खुद अनुभव किया हो। उन्होंने कहा, "यह रील का जमाना है। सोशल मीडिया इन्फ्लुएंसर अक्सर आपको अपनी ओर खींचते हैं और कुछ खास रास्तों पर ले जाते हैं। शॉर्टकट के इस दौर में, आइए रेलवे स्टेशनों पर अक्सर दिखने वाले उस संदेश को याद करें, शॉर्टकट आपकी जिंदगी छोटी कर सकता है। यह इसलिए लिखा होता है क्योंकि कुछ लोगों को रेल पुल का इस्तेमाल करने के बजाय पटरियों पर कूदने की आदत होती है। हालांकि, अगर जिंदगी में आगे बढ़ने के लिए कोई शॉर्टकट अपनाना ही है, तो वह है किसी ऐसे व्यक्ति की आत्मकथा पढ़ना जिसे आप पसंद करते हैं।"

मोदी की यह टिप्पणी ऐसे समय आई है जब सरकार और सत्तारूढ़ भारतीय जनता पार्टी (भाजपा) ने सोशल मीडिया पर 'जेन जी' से जुड़ने की कोशिशें तेज कर दी हैं। चिकित्सा के स्नातक पाठ्यक्रमों में प्रवेश के लिए आयोजित राष्ट्रीय पात्रता सह प्रवेश परीक्षा (नीट) का प्रश्नपत्र लीक होने के खिलाफ पिछले महीने हुए विरोध-प्रदर्शनों के बाद मोदी ने अपने मंत्रियों से कहा था कि वे युवाओं से जुड़ने के लिए इंस्टाग्राम का सक्रिय रूप से इस्तेमाल करें और 'रील पोस्ट' करें।

हाल के हफ्तों में मोदी ने स्वयं युवाओं को संबोधित करते हुए कई बार रील साझा की हैं। प्रधानमंत्री ने कहा कि कोविंद की आत्मकथा "भारतीय लोकतंत्र की धरोहर" बनेगी और नई पीढ़ी को इससे बहुत कुछ

सीखने को मिलेगा।

मोदी ने कहा, "हमें भविष्य में और ऐसे कई युवाओं की जरूरत है जो कोविंद की तरह हों। ऐसे लोग जो हालात से हार न मानें, बल्कि हर चुनौती से पार पाने का पुरस्ता इरादा रखें। वे आत्मनिर्भर भारत का रास्ता बनाएं और यह आत्मकथा युवाओं के लिए प्रेरणा का स्रोत बनेगी।" उन्होंने कहा कि आत्मकथा का शीर्षक बिल्कुल सही है क्योंकि कोविंद का जीवन और संघर्ष भले ही व्यक्तिगत थे, लेकिन उन संघर्षों की जीत भारतीय लोकतंत्र की है। मोदी ने याद किया कि बचपन में घर का सामान बचाने की कोशिश के दौरान लगी आग में कोविंद ने अपनी मां को खो दिया था। प्रधानमंत्री ने कहा कि यह दुखद घटना कोविंद को तोड़ सकती थी लेकिन इसके बजाय इसने उन्हें और मजबूत बनाया। मोदी ने कहा कि कोविंद में अच्छे संस्कार डालने में उनके पिता की अहम भूमिका रही।

प्रधानमंत्री ने राष्ट्रपति भवन में कोविंद के साथ अपनी मुलाकातों को याद करते हुए कहा कि पूर्व राष्ट्रपति उनसे ऐसी बातें करते थे जिनकी प्रोटोकॉल के तहत आम तौर पर अनुमति नहीं होती थी और उनके मना करने के बावजूद वे उन्हें खुद कार तक छोड़ने आते थे। कोविंद ने इस अवसर पर अपने बचपन की मुश्किलों और अपने आस-पास के माहौल से मिली सीख को याद किया। पूर्व राष्ट्रपति ने कहा, "मैं उत्तर प्रदेश के कानपुर देहात जिले के एक गांव से आता हूं।



मुंबई में भूस्खलन से सात लोगों की मौत, सात अन्य घायल

मुंबई/भाषा। मुंबई के घाटकोपर इलाके में बुधवार तड़के भारी बारिश के बाद हुए भूस्खलन में तीन बच्चों सहित सात लोगों की मौत हो गई और इतने ही अन्य घायल हो गए। बृहन्मुंबई महानगरपालिका (बीएमसी) के अधिकारियों ने यह जानकारी दी। बीएमसी के अधिकारियों ने बताया कि भूस्खलन की घटना तड़के तीन बजकर 48 मिनट पर चिराग नगर के अशोक नगर स्थित गौसिया चॉल में हुई।

उन्होंने बताया कि पहाड़ी का एक हिस्सा और मलबा दो से तीन मकानों पर गिर गया, जिससे जान-माल का नुकसान हुआ। अधिकारियों ने बताया कि घाटकोपर स्थित बीएमसी संचालित राजावाडी अस्पताल में सात लोगों को मृत घोषित कर दिया गया।

अधिकारी ने बताया कि दमकल विभाग,

पुलिस, राष्ट्रीय आपदा मोचन बल (एनडीआरएफ), एंबुलेंस सेवा और बीएमसी के वार्ड कर्मचारियों के दल मौके पर तैनात हैं तथा खोज एवं बचाव अभियान जारी है। मुंबई की महापौर रिंतु तावडे भी घटनास्थल पर पहुंचीं और उन्होंने वहां जारी खोज एवं बचाव अभियान का जायजा लिया।

तावडे ने पीडित परिवारों से मुलाकात कर उन्हें ढांडस बंधाया। महापौर ने प्रत्येक मृतक के निकटतम परिजन को चार-चार लाख रुपये की तत्काल वित्तीय सहायता और प्रत्येक घायल व्यक्ति के इलाज के लिए 50,000 रुपये देने की घोषणा की। उन्होंने बचाव कार्य में लगी एजेंसियों को अपने प्रयासों को तेज करने और बेहतर समन्वय बनाए रखने का निर्देश दिया। प्रशासन स्थिति और बचाव अभियान पर लगातार नजर बनाए हुए है।



विपक्ष चर्चा के लिए तैयार हो, हर सवाल का जवाब दूंगा : अमित शाह

नई दिल्ली/भाषा। केंद्रीय गृह मंत्री अमित शाह ने बुधवार को विपक्ष पर पलटवार करते हुए कहा कि यदि विपक्षी दल छात्रों से जुड़े विषय पर चर्चा के लिए तैयार हो जाएं तो वह हर सवाल का जवाब देने के लिए तैयार हैं ताकि देश की जनता के सामने सब 'दूध का दूध, पानी का पानी हो जाए' क्योंकि सरकार के पास छिपाए के लिए कुछ भी नहीं है। बीते 20 जुलाई को आरंभ हुए संसद के मानसून सत्र के दौरान दोनों सदनों में जारी गतिरोध के बीच शाह ने पहली बार सार्वजनिक रूप से अपना पक्ष रखा और आरोप लगाया कि विपक्ष चर्चा होने ही नहीं देना चाहता। शाह ने संसद परिसर में संवाददाताओं से कहा कि संसद का मानसून सत्र शुरू होने के बाद से वह नियमित रूप से संसद आ रहे हैं और अपने कक्ष में बैठते हैं, लेकिन विपक्ष दोनों सदनों की कार्यवाही नहीं चलने दे रहा है।

"लापता, भाग गए, भगोड़े... इस प्रकार की भाषा भारत के सार्वजनिक जीवन और संसदीय जीवन में अभी-अभी सुनाई पड़ी है। जब से संसद सत्र शुरू हुआ है, तब से लगातार मैं संसद में आता हूं, अपने कक्ष में बैठता हूं। चूंकि संसद भवन में विपक्ष दोनों सदनों में कार्यवाही चलने नहीं दे रहा है, तो कोई जाकर क्या करेगा?" गृह मंत्री ने कहा कि संसदीय कार्य मंत्री किरेन रीजीजू ने स्पष्ट कर दिया है कि सरकार नीट से जुड़े विरोध-प्रदर्शनों के मुद्दे पर सभी प्रकार से चर्चा के लिए तैयार है, समय तय किया जाए और विपक्ष भी चर्चा के लिए तैयार हो जाए।



शाह का 'लेक्चर' सुनने में दिलचस्पी नहीं : राहुल गांधी

नई दिल्ली/भाषा। लोकसभा में नेता प्रतिपक्ष राहुल गांधी ने बुधवार को केंद्रीय गृह मंत्री अमित शाह के बयान को लेकर उन पर निशाना साधा और कहा कि विपक्ष को उनका "लेक्चर" सुनने में कोई दिलचस्पी नहीं है, बल्कि उन्हें सिर्फ यह बताना चाहिए कि दिल्ली में छात्रों पर "गोली चलाने" का आदेश किसने दिया था। उन्होंने कहा कि यदि शाह ने आदेश दिया था तो वह दोषी हैं और यदि उन्हें इस बारे में जानकारी नहीं थी तो "अक्षम" हैं तथा इन दोनों ही परिस्थितियों में उन्हें इस्तीफा देना चाहिए। "पिछले दिनों कांग्रेस अध्यक्ष मल्लिकार्जुन खरगे जी और मैंने संवाददाता सम्मेलन किया तथा अन्य विपक्षी दलों ने भी स्पष्ट कर दिया है कि शाह की काल्पनिक बातें सुनने में हमें कोई दिलचस्पी नहीं है। हम उनका लेक्चर सुनने में दिलचस्पी नहीं है।" उन्होंने कहा, "हमारी दिलचस्पी सिर्फ एक साधारण सवाल में है। और जब मैं हम" कहता हूं, तो इसका मतलब इस देश की युवा पीढ़ी से है। सवाल यह है कि दिल्ली में छात्रों पर गोली किसने चलवाई? एक छात्र को किसने अंधा कर दिया? छात्रों पर लाठियां चलाने का आदेश किसने दिया?" उनका कहना था कि यह तो स्पष्ट है कि आदेश को गृह मंत्रालय ने लागू किया था। गांधी ने कहा, "क्या अमित शाह ने छात्रों पर गोली चलाने का आदेश दिया था? अगर उन्होंने दिया था, तो उन्हें इस्तीफा दे देना चाहिए, क्योंकि इसके लिए वह दोषी हैं।



चर्चा से भागने वाला विपक्ष पहली बार देखा : किरेन रीजीजू

नई दिल्ली/भाषा। संसदीय कार्य मंत्री किरेन रीजीजू ने बुधवार को विपक्ष पर संसद में चर्चा से भागने का आरोप लगाते हुए कहा कि ऐसा पहली बार देखा गया कि सरकार खुद चर्चा कराने और सभी सवालों के जवाब देने के लिए तैयार है, लेकिन विपक्ष इसके लिए तैयार नहीं है। उन्होंने कहा कि विपक्ष के इस रवैये से वह एक मंत्री और सांसद के तौर पर बहुत निराश एवं दुखी हैं।

रीजीजू ने कहा कि अब तो जनता भी जानना चाहती है कि कांग्रेस चर्चा से क्यों भाग रही है। संसद के मानसून सत्र में एक दिन का समय बचे होने के बीच, उन्होंने उम्मीद जताई कि हैं और विपक्ष छात्रों के मामलों पर चर्चा करेगा तथा गृह मंत्री अमित शाह की बात सुनेगा। विपक्ष के हंगामे के कारण लोकसभा की कार्यवाही दिन भर के लिए स्थगित होने के बाद रीजीजू ने संसद परिसर स्थित अपने कक्ष में संवाददाताओं से कहा, मैं काफी निराश और दुखी हूं। अपने जीवन में पहली बार मैं ऐसी स्थिति देख रहा हूं, लेकिन विपक्ष उससे भाग रहा है। उन्होंने कहा कि संसदीय लोकतंत्र में आम तौर पर विपक्ष चर्चा की मांग करता है और सरकार उसके सवालों के जवाब देती है। लेकिन मौजूदा स्थिति में सरकार खुद कह रही है कि वह चर्चा कराएगी और जवाब देगी, जबकि विपक्ष चर्चा के लिए तैयार नहीं है।

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने बुधवार को 'विश्व हाथी दिवस' के मौके पर कहा कि दुनिया के 60 प्रतिशत से ज्यादा जंगली एशियाई हाथी भारत में पाये जाते हैं और उनके लिए देश में 33 अभयारण्य हैं जो उनके दीर्घकालिक संरक्षण प्रयासों को मजबूत करते हैं। उन्होंने 'एक्स' पर पोस्ट किया, "विश्व हाथी दिवस पर, हम विशाल एवं शानदार हाथी का जश्न मनाते हैं जो भारत की पारिस्थितिक विरासत का एक अभिन्न अंग है।"

उन्होंने लिखा, "हमें उन सभी

वन कर्मियों, वैज्ञानिकों, पशु चिकित्सकों, महावतों और स्थानीय समुदायों पर भी गर्व है जो ऐसी सभी कोशिशों का अहम हिस्सा हैं।" हर साल 12 अगस्त को 'विश्व हाथी दिवस' मनाया जाता है। इस साल इस मौके पर, पर्यावरण मंत्री भूपेंद्र यादव ने हाथियों और इंसानों के लिए एक साझा भविष्य सुरक्षित करने के भारत के संकल्प को दोहराया।

यादव ने 'एक्स' पर लिखा कि भारत वैज्ञानिक रूप से प्रमाणित 150 हाथी गलियारों (कोरिडोर), आबादी की बेहतर निगरानी और दृढ़ उपायों के माध्यम से हाथियों के संरक्षण को लगातार मजबूत कर रहा है। उन्होंने कहा, "2जब हम हाथियों का भविष्य सुरक्षित करते हैं तो हम अपने जंगलों, जैव-विविधता और पारिस्थितिक विरासत को भी सुरक्षित करते हैं। आइए हम यह सुनिश्चित करें कि हाथी आने वाली पीढ़ियों तक भारत के जंगलों और इलाकों में आजादी से घूमते रहें।" 'सिंक्रोस ऑल इंडिया पॉपुलेशन एस्टीमेशन ऑफ एलिफेंट्स 2021-25' के अनुसार, भारत में 22,000 से ज्यादा जंगली हाथी हैं।

अमरनाथ यात्रा : 'छड़ी मुबारक' को शंकराचार्य मंदिर ले जाया गया

दक्षिण भारत राष्ट्रमत
dakshinbharat.com

श्रीनगर/भाषा। अमरनाथ यात्रा की सदियों पुरानी परंपरा के तहत 'हरियाली अमावस्या' के अवसर पर बुधवार को 'छड़ी मुबारक' को पूजा-अर्चना के लिए शहर के डलंगोट इलाके में स्थित ऐतिहासिक शंकराचार्य मंदिर ले जाया गया। दशनामी अखाड़े की ओर से जारी एक बयान के अनुसार, स्वामी अमरनाथ जी यात्रा 2026 के तहत महंत दीपेंद्र गिरि की अगुवाई में 'पवित्र छड़ी मुबारक' को 'हरियाली अमावस्या' (श्रावण अमावस्या) के अवसर पर सदियों पुरानी परंपरा के अनुसार गोपादरी पहाड़ियों पर स्थित ऐतिहासिक शंकराचार्य मंदिर ले जाया गया। बयान में कहा गया कि इस दौरान जम्मू कश्मीर और पूरे देश की शांति एवं समृद्धि के लिए सामूहिक प्रार्थना भी की गई। पत्रकारों से बातचीत में



महंत दीपेंद्र गिरि ने कहा कि इतिहासकारों के अनुसार पहाड़ी की चोटी पर स्थित इस ऐतिहासिक मंदिर का निर्माण मूल रूप से राजा संदीपन ने कराया था। उन्होंने कहा, यह मंदिर पहले ज्येष्ठेश्वर या ज्योतिश्वर मंदिर के नाम से जाना जाता था। लेकिन आदि गुरु शंकराचार्य जी के यहां आने के बाद अब यह ही शंकराचार्य मंदिर के नाम से प्रसिद्ध है। उन्होंने बताया कि बृहस्पतिवार यानी 13 अगस्त को देवी के दर्शन और पूजा-अर्चना

के लिए छड़ी मुबारक को यहां हरि पर्वत किले में स्थित शारिका भवानी मंदिर ले जाया जाएगा। अमरनाथ यात्रा को मार्ग की मरम्मत के लिए तय समय से करीब तीन सप्ताह पहले नौ अगस्त को रोक दिया गया था। हालांकि, पवित्र गुफा की पारंपरिक धार्मिक यात्रा निर्धारित कार्यक्रम के अनुसार जारी रहेगी और अमरनाथ यात्रा का औपचारिक समापन पूर्व निर्धारित तिथि 28 अगस्त को होगा।



वैश्विक अर्थव्यवस्था के विकास का प्रमुख इंजन हैं ब्रिक्स देशों की अर्थव्यवस्थाएं : निर्मला सीतारमण

दक्षिण भारत राष्ट्रमत
dakshinbharat.com

जयपुर। केंद्रीय वित्त तथा कॉरपोरेट कार्य मंत्री निर्मला सीतारमण ने बुधवार को कहा कि ब्रिक्स देशों की अर्थव्यवस्थाएं वैश्विक अर्थव्यवस्था के विकास का प्रमुख इंजन हैं और बड़े पैमाने पर निजी पूंजी जुटाने में उन्हें एक जैसी संरचनात्मक चुनौतियों का सामना करना पड़ता है। सीतारमण यहां ब्रिक्स के सदस्य देशों के वित्त मंत्रियों एवं केंद्रीय बैंक के गवर्नर (एफएमसीबीजी) की बैठक में द रोल ऑफ द न्यू डेवलपमेंट बैंक इन मोबिलाइजिंग प्राइवेट कैपिटल इन मेंबर कंट्रीज विषय पर आयोजित संगोष्ठी को संबोधित कर रही थीं। वित्त मंत्री ने अपने संबोधन में निवेश के जोखिम को कम करने,

परियोजना को बैंक के लिए आकर्षक बनाने और निवेशकों का भरोसा बढ़ाने में बहुपक्षीय विकास बैंकों की अहम भूमिका पर जोर दिया ताकि बड़े पैमाने पर निजी पूंजी जुटाई जा सके।

आधिकारिक बयान के अनुसार, भारत के अनुभव के बारे में बात करते हुए उन्होंने कहा कि भारत सरकार ने निरंतर सार्वजनिक पूंजीगत व्यय और उससे जुड़े संरचनात्मक सुधारों के जरिये अपने अवसंरचना पारिस्थितिकी तंत्र को मजबूत किया है।

उन्होंने कहा कि एक दशक पहले की तुलना में सार्वजनिक निवेश में उल्लेखनीय बढ़ोतरी हुई है जो राजमार्गों, रेलवे, बंदरगाह, डिजिटल अवसंरचना और ऊर्जा नेटवर्क में उत्पादक राष्ट्रीय परिसंपत्तियां बनाने की एक सोची-समझी रणनीति को दर्शाता है।

उन्होंने कहा कि भारत सरकार का मानना है कि सार्वजनिक पूंजी को निजी निवेश का विकल्प नहीं बल्कि उसके उत्प्रेरक के तौर पर कार्य करना चाहिए। इसी सिद्धांत के समर्थन में भारत सरकार ने विभिन्न सुधार किए हैं जिसमें आर्थिक रूप से सीमित लेकिन सामाजिक रूप से वांछनीय परियोजनाओं को समर्थन प्रदान करने को व्यवहार्यता अंतर वित्तपोषण करना शामिल है। उन्होंने माना कि ब्रिक्स के सदस्य देशों की अर्थव्यवस्थाएं जहां वैश्विक अर्थव्यवस्था के विकास के मुख्य इंजन हैं, वहीं बड़े पैमाने पर निजी पूंजी जुटाने में उन्हें एक जैसी संरचनात्मक चुनौतियों का सामना भी करना पड़ता है।

उन्होंने कहा कि यह चुनौती सिर्फ पूंजी की उपलब्धता की ही नहीं, बल्कि भरोसा, स्थिरता, पूर्वानुमेयता और विश्वसनीय

भाजपा सरकार के सामाजिक न्याय के दावों की पोल खुली: अशोक गहलोत

जयपुर। राजस्थान के पूर्व मुख्यमंत्री अशोक गहलोत ने एक संसदीय समिति की रिपोर्ट के हवाले से केंद्र की भारतीय जनता पार्टी (भाजपा) सरकार पर बुधवार को निशाना साधा। उन्होंने आरोप लगाया कि इस रिपोर्ट ने भाजपा सरकार के सामाजिक न्याय के दावों की पोल खोल दी है। गहलोत ने एक बयान में कहा, संसदीय समिति की रिपोर्ट ने केंद्र की भाजपा सरकार के सामाजिक न्याय के दावों की पोल खोल दी है। अनुसूचित जाति-अन्य पिछड़ा वर्ग छात्रों के लिए मुफ्त कॉमिंग योजना में 2023-24 में 3,500 के लक्ष्य के मुकाबले सिर्फ 223 यानी 6.4 प्रतिशत छात्रों को कॉमिंग मिली, 2025-26 में यह आंकड़ा फिर गिरकर सिर्फ 12.3 प्रतिशत रह गया। कांग्रेस के वरिष्ठ नेता गहलोत ने कहा कि इसका बजट भी जानबूझकर 47 करोड़ से घटाकर सिर्फ 20 करोड़ रूपए कर दिया गया। उन्होंने कहा, यह लापरवाही नहीं बल्कि सोची-समझी नीति है। जो सरकार अनुसूचित जाति और ओबीसी वर्ग के वोट तो मांगती है, उसी वर्ग के बच्चों की शिक्षा योजना का बजट चुपचाप काट देती है। गहलोत ने कहा कि संसदीय समिति को खुद कहना पड़ा कि सरकार का जवाब संतोषजनक नहीं है। पूर्व मुख्यमंत्री ने कहा, हमारी कांग्रेस सरकार की अनुप्राप्ति कॉमिंग योजना के राजस्थान में हजारों अनुसूचित जाति, अनुसूचित जनजाति, ओबीसी छात्रों को प्राथमिकता देकर प्रतियोगी परीक्षाओं की तैयारी का सशक्त मंच दिया था। उन्होंने कहा, भाजपा सरकार को यह समझना चाहिए कि दलित-पिछड़ों की शिक्षा से खिलवाड़ बर्दाश्त नहीं होगा।



एआई, डिजिटल तकनीक से स्मार्ट शिक्षा से सशक्त होगी राजस्थान की शिक्षा व्यवस्था

दक्षिण भारत राष्ट्रमत
dakshinbharat.com

जयपुर। शिक्षा विभाग के अतिरिक्त मुख्य सचिव राजेश कुमार यादव ने बुधवार को जयपुर में पीरामल फाउंडेशन ग्रुप के चैयरमैन अजय पीरामल, सीईओ आदित्य नटराज, मोतीलाल ओसवाल फाउंडेशनल सर्विसेज लिमिटेड के चैयरमैन एवं सह-संस्थापक रामदेव अग्रवाल के साथ बैठक कर राजस्थान में शिक्षा के क्षेत्र में किए जा रहे विकास कार्यों, नवाचारों, मॉडल विद्यालयों के विकास करने एवं भावी कार्ययोजना को लेकर चर्चा की। यादव ने कहा कि विद्यार्थियों को गुणवत्तापूर्ण शिक्षा के साथ कौशल, रोजगारपरक प्रशिक्षण एवं बेहतर मानसिक स्वास्थ्य का वातावरण उपलब्ध कराना राज्य सरकार की प्राथमिकता है। बैठक में यादव ने प्रदेश में संचालित विभिन्न शैक्षणिक योजनाओं, सरकारी विद्यालयों एवं शिक्षा कर्मिकों से संबंधित जानकारी साझा की। उन्होंने बताया कि प्रदेश में 649 पीएमविद्यालयों की तर्ज पर सीएल स्कूल के रूप में विकसित करने की दिशा में कार्य किया जा रहा है। इन विद्यालयों में गुणवत्तापूर्ण शिक्षा के साथ नवाचारों को बढ़ावा देते हुए विद्यार्थियों के सर्वांगीण विकास पर विशेष ध्यान दिया जा रहा है। उन्होंने शिक्षा सेतु कार्यक्रम की जानकारी देते हुए इसके माध्यम से विद्यार्थियों की शैक्षणिक आवश्यकताओं एवं विद्यालयी व्यवस्था को मजबूत करने की दिशा में किए जा रहे प्रयासों पर प्रकाश डाला। एसीएस ने कहा कि विद्यार्थियों को शिक्षा के साथ रोजगार एवं स्वरोजगार के लिए आवश्यक कौशल प्रदान किए जाएंगे। उन्होंने विद्यालयों में संचालित व्यावसायिक एवं कौशल आधारित पाठ्यक्रमों का विस्तार करने तथा दूरस्थ एवं छोटे गांवों के विद्यालयों तक इनका लाभ पहुंचाने की आवश्यकता बताई। बैठक में विद्यार्थियों एवं युवाओं के मानसिक स्वास्थ्य के लिए संस्थागत स्तर पर कार्यक्रम संचालित करने, ड्राॅपआउट रोकने, नियमित उपस्थिति बढ़ाने तथा कमजोर विद्यार्थियों को शिक्षा

की मुख्यधारा से जोड़ने पर भी विचार-विमर्श हुआ। विद्यालयों में बुनियादी ढांचे को मजबूत करने तथा कक्षा 11 एवं 12 के विद्यार्थियों के लिए फाउंडेशनल लिटरेसी को बढ़ावा देने पर भी चर्चा की गई। चयनित सरकारी विद्यालयों को बेहतर सुविधाओं एवं गुणवत्तापूर्ण शिक्षा उपलब्ध करवाते हुए मॉडल विद्यालय के रूप में विकसित करने तथा कम्युनिटी पार्टिसिपेशन को बढ़ाने पर भी जोर दिया गया।

यादव ने शिक्षकों एवं शिक्षा कर्मिकों के प्रशिक्षण को मजबूत करने के लिए ट्रेनिंग सेंटर एवं सेंटर ऑफ एक्सीलेंस विकसित करने की आवश्यकता बताई। उन्होंने सीएसआर के माध्यम से शिक्षा क्षेत्र में सहयोग बढ़ाने तथा निजी संस्थाओं एवं फाउंडेशन के साथ प्रभावी साझेदारी को प्रोत्साहित करने पर भी जोर दिया। पीरामल फाउंडेशन के संस्थापक अजय पीरामल ने संस्था द्वारा राजस्थान में किए जा रहे कार्यों का कीर्तबलीक लिया तथा चर्चा एवं सुझावों के अनुरूप सहयोग को और बढ़ाने का आश्वासन दिया।



प्रदेश सरकार अंत्योदय के संकल्प को साकार करने के लिए प्रतिबद्ध : पटेल

दक्षिण भारत राष्ट्रमत
dakshinbharat.com

जयपुर। संसदीय कार्य, विधि एवं विधिक कार्य मंत्री जगन्नाथ पटेल ने बुधवार को जोधपुर जिले में पाल रोड स्थित विधायक जनसुनवाई केन्द्र लूणी में आमजन की परिवेदनाएं सुनी और संबंधित विभागीय अधिकारियों को आवश्यक कार्यवाही कर शीघ्र समाधान सुनिश्चित करने के निर्देश दिए। पटेल ने कहा कि हमारे यशस्वी मुख्यमंत्री भजनलाल शर्मा के संवेदनशील नेतृत्व में प्रदेश सरकार अंत्योदय के संकल्प को साकार करने के लिए प्रतिबद्ध हैं। इसी दिशा में निरंतर जनसुनवाई के माध्यम से आमजन की समस्याओं का समाधान सुनिश्चित किया जा रहा है। उन्होंने कहा ग्रामीण एवं शहरी सेवा शिविरों के माध्यम से जनकल्याणकारी योजनाओं से अंतिम व्यक्ति को जोड़ा जा रहा है।

पटेल ने विभागीय अधिकारियों को निर्देशित करते हुए कहा कि आमजन की समस्याओं एवं परिवेदनाओं का निस्तारण प्राथमिकता के आधार पर किया जाए। उन्होंने कहा कि अधिकारी जनसेवा की भावना से कार्य करते हुए पारदर्शिता, संवेदनशीलता और उत्तरदायित्व की भावना के साथ कार्य करें।

संसदीय कार्य मंत्री ने कहा कि शिकायतों के समाधान में लापरवाही या उदासीनता सुशासन की अवधारणा को कमजोर करती है। इसलिए यह आवश्यक है कि प्रत्येक अधिकारी अपने स्तर पर जवाबदेही सुनिश्चित करें और नागरिकों को राहत पहुंचाने में सक्रिय भूमिका निभाएं। पटेल ने कहा कि अधिकारी निष्पक्षता, पारदर्शिता और संवेदनशीलता के साथ कार्य करें, उन्होंने आमजन में शासन की छवि सुदृढ़ होती है और जनता का विश्वास प्रशासन पर बढ़ता है। उन्होंने कहा कि अधिकारी केवल आदेशपालक न

राजस्थान में कई जगह भारी बारिश होने की संभावना

जयपुर। दक्षिण-पश्चिम मानसून के सक्रिय रहने के कारण बुधवार को राजस्थान के अनेक हिस्सों में भारी बारिश की चेतावनी जारी की गई है। मौसम विभाग के अनुसार कई जगह मध्यम से लेकर भारी बारिश हो सकती है। मौसम केंद्र जयपुर के अनुसार राज्य में भारी बारिश का दौर जारी है। बुधवार को भी जयपुर, भरतपुर, अजमेर, कोटा, उदयपुर तथा जोधपुर और बीकानेर संभागों के कुछ भागों में मध्यम से कहीं-कहीं भारी बारिश होने की संभावना है। इस दौरान दक्षिण-पूर्वी राजस्थान में कहीं-कहीं भारी और एक-दो स्थानों पर अति भारी बारिश होने की चेतावनी है।

भारी बारिश की गतिविधियों में बृहस्पतिवार से कमी होने तथा राज्य के कुछ भागों में हल्की से मध्यम बारिश और पूर्वी राजस्थान में एक-दो स्थानों पर भारी बारिश होने का अनुमान है। इसी तरह 14 अगस्त से जोधपुर, उदयपुर और अजमेर संभाग के अधिकांश भागों में बारिश में कमी आएगी। हालांकि, उत्तर-पश्चिमी, उत्तरी और पूर्वी भागों में कुछ स्थानों पर मध्यम स्तर की बारिश हो सकती है। राज्य के उत्तरी और उत्तर-पूर्वी भागों को छोड़कर अधिकांश इलाकों में 15 अगस्त से बारिश की गतिविधियों में कमी होने की संभावना है।



लोकतंत्र सेनानियों से प्रेरणा ले युवा पीढ़ी : शर्मा

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने कहा कि आपातकाल के दौरान लोकतंत्र सेनानियों का संघर्ष लोकतंत्र की रक्षा की ऐतिहासिक गाथा है तथा उनका त्याग और समर्पण युवा पीढ़ी के लिए प्रेरणा का स्रोत है। उन्होंने लोकतंत्र सेनानियों से अपने अनुभवों के माध्यम से समाज को लोकतांत्रिक मूल्यों के प्रति समर्पित भाव से कार्य करने के लिए प्रेरित करने का आह्वान किया।

मुख्यमंत्री बुधवार को अपने आवास पर आयोजित लोकतंत्र सेनानी सम्मान समारोह को संबोधित कर रहे थे। उन्होंने कहा कि अनेक पीढ़ियों के बलिदान के बाद देश को आजादी मिली। वहीं, आपातकाल के दौरान लोकतंत्र सेनानियों ने राष्ट्रहित में कठिन परिस्थितियों का सामना करते हुए लोकतंत्र की रक्षा की।

शर्मा ने कहा कि युवा पीढ़ी को यह जानना चाहिए कि उसे जो लोकतांत्रिक व्यवस्था सहज रूप से मिली है, उसके पीछे लोकतंत्र सेनानियों का त्याग छिपा है। इससे

युवा लोकतंत्र के महत्व को समझने और उसके संरक्षण की दिशा में काम करने के लिए प्रेरित होंगे। मुख्यमंत्री ने कहा कि प्रत्येक लोकतंत्र सेनानी को अपने जीवन के अनुभवों को लिखित रूप में दर्ज करना चाहिए। उन्होंने कहा कि राज्य सरकार भी लोकतंत्र सेनानियों के योगदान को संरक्षित करेगी।

उन्होंने कहा कि लोकतंत्र सेनानी समाज में सकारात्मक वातावरण तैयार करने के लिए राष्ट्रहित जैसे महत्वपूर्ण विषयों पर सभी वर्गों के साथ निरंतर संवाद करें, ताकि सुशासन, विकास और

सामाजिक संवेदना सभी की सर्वोच्च प्राथमिकता बने। शर्मा ने कहा कि इससे कठिन समय में व्यक्तिगत हितों से ऊपर उठकर राष्ट्र के लिए योगदान देने की भावना भी मजबूत होगी।

मुख्यमंत्री ने कहा कि लोकतंत्र सेनानियों की पीढ़ी ने आपातकाल को देखा और सहा है, इसलिए वे समाज और राष्ट्र को दिशा देने की क्षमता रखते हैं। उनके अनुभवों का लाभ प्रदेश को मिलना चाहिए। इस अंशर पर विधायक गोपाल शर्मा, पूर्व सांसद राजेंद्र गहलोत सहित बड़ी संख्या में लोकतंत्र सेनानी उपस्थित रहे।

ब्यावर के जैतारण में गुंजा राष्ट्रप्रेम, 100 मीटर लंबे तिरंगे के साथ निकली भव्य तिरंगा रैली

दक्षिण भारत राष्ट्रमत
dakshinbharat.com

जयपुर। 'हर घर तिरंगा अभियान' के तहत ब्यावर जिले में आयोजित हो रहे राष्ट्रभक्ति से ओतप्रोत कार्यक्रमों की श्रृंखला में जैतारण में भव्य तिरंगा रैली निकाली गई। कैबिनेट मंत्री अविनाश गहलोत के नेतृत्व में निकली रैली में 100 मीटर लंबा तिरंगा आकर्षण का प्रमुख केंद्र रहा। हाथों में तिरंगा थामे बड़ी संख्या में शामिल लोगों ने देशभक्ति के नारों से पूरे वातावरण को राष्ट्रप्रेम से सराबोर कर दिया।

रैली में आमजन ने उत्साह एवं उमंग के साथ सहभागिता निभाते हुए राष्ट्र के प्रति अपने प्रेम और गौरव की भावना व्यक्त की। जनप्रतिनिधियों, अधिकारियों-कर्मचारियों, युवाओं, महिलाओं, सामाजिक संगठनों के प्रतिनिधियों सहित विभिन्न वर्गों के लोगों ने तिरंगा हाथ में लेकर रैली में भाग लिया और 'हर घर तिरंगा' अभियान का संदेश जन-जन तक पहुंचाया।

तिरंगा रैली शहर के प्रमुख मार्गों से होकर गुजरी। मार्ग में आमजन ने तिरंगे का स्वागत करते हुए रैली में शामिल प्रतिभागियों का उत्साहवर्धन किया। देशभक्ति गीतों और नारों से जैतारण का माहौल राष्ट्रभक्ति से ओतप्रोत नजर आया। रैली ने नागरिकों में राष्ट्रीय एकता, अखंडता और देशप्रेम की भावना को और मजबूत करने का संदेश दिया। कैबिनेट मंत्री अविनाश गहलोत ने कहा कि तिरंगा देश की आन, बान और शान का प्रतीक है। 'हर घर तिरंगा अभियान' प्रत्येक नागरिक को राष्ट्र के प्रति अपनी भावनाओं को अभिव्यक्त करने और राष्ट्रीय एकता की भावना को मजबूत करने का अवसर प्रदान करता है। उन्होंने आमजन से अपने घरों पर तिरंगा फहराकर अभियान में सक्रिय सहभागिता निभाने का आह्वान किया।

दक्षिण भारत राष्ट्रमत
dakshinbharat.com

जयपुर। राजस्थान के वन राज्य मंत्री संजय शर्मा सफाई कर्मचारियों की नियुक्ति के मुद्दे पर बुधवार को अलवर नगर निगम कार्यालय परिसर में कर्मचारियों के साथ धरने पर बैठ गए और जिलाधिकारी पर निशाना साधा। शर्मा ने कहा कि जब तक सफाई कर्मचारियों को नियुक्ति नहीं मिल जाते और उनकी नियुक्ति नहीं हो जाती, तब तक वह धरना स्थल से नहीं उठेंगे। मंत्री ने सफाई कर्मचारियों की नियुक्ति में कथित देरी को लेकर जिलाधिकारी और नगर निगम आयुक्त के प्रति कड़ी नाजगी जताई।

वहीं, राज्य के कांग्रेस नेताओं ने इस घटनाक्रम को लेकर भारतीय जनता पार्टी (भाजपा) सरकार पर निशाना साधते हुए कहा कि यह भाजपा शासन में प्रशासनिक तंत्र के पूरी तरह चरमरा जाने का सबूत है। मंत्री शर्मा ने कहा कि राजस्थान उच्च न्यायालय ने 2012 की भर्ती प्रक्रिया के तहत सफाई कर्मचारियों की नियुक्ति के निर्देश दिए थे। इसके बाद नगर निगम ने नियुक्तिपत्र जारी करने के संबंध में स्थानीय निकाय विभाग के निदेशक से मार्गदर्शन मांगा था। शर्मा ने बताया कि कई महीनों की बातचीत और



प्रक्रिया के बाद अधिकारियों ने 69 अभ्यर्थियों को नियुक्तिपत्र देने का निर्णय लिया था, लेकिन बाद में यह प्रक्रिया रोक दी गई। बुधवार सुबह वाल्मीकि समुदाय के कुछ सदस्य उनके आवास पर पहुंचे और उन्हें बताया कि अधिकारियों ने नियुक्तिपत्र देने से इनकार कर दिया है। शर्मा ने संवाददाताओं से कहा, मैंने जिलाधिकारी से बात की, लेकिन उनका रवैया नकारात्मक था। वह अपने रुख पर अड़ी हुई थीं और मामले को सुलझाने के लिए तैयार नहीं थीं। इसलिए मैं नगर निगम कार्यालय आया और समुदाय के सदस्यों के साथ धरने पर बैठ गया। उन्होंने कहा, मैंने मुख्यमंत्री कार्यालय को भी इस मामले की जानकारी दी है। जिलाधिकारी अर्तिका शुक्ला से इस संबंध में बात नहीं हो सकी।

कांग्रेस की प्रदेश इकाई के अध्यक्ष गोविंद सिंह डोटसरा ने कहा, अगर मंत्री अपनी ही सरकार के घोतलों के खिलाफ धरने पर बैठ जाएं, तो सोचिए...सरकार में भाजपाई भ्रष्टाचार का आलम क्या है। डोटसरा ने कहा, जब मंत्री स्वयं नौकरशाही पर बैठीं, लूट-खसोट और मनमानी करने जैसे गंभीर आरोप लगा रहे हैं, तो सोचिए अराजकता की स्थिति कितनी भयावह है।

उन्होंने कहा कि अलवर में सफाई कर्मचारियों की नियुक्ति के मुद्दे पर वन मंत्री संजय शर्मा का धरने पर बैठना और जिलाधिकारी व नगर निगम आयुक्त पर गंभीर आरोप लगाना भाजपा सरकार की प्रशासनिक व्यवस्था पर बड़ा सवाल खड़ा करता है। डोटसरा ने कटाक्ष करते हुए कहा,

जनता सब देख रही है और ढाई साल बाद इस अराजक और भ्रष्ट व्यवस्था की विदाई तय है। राजस्थान विधानसभा में नेता प्रतिपक्ष टीकाराम जूली ने भी इस मामले को लेकर राज्य सरकार पर निशाना साधते हुए कहा, भाजपा सरकार की असलियत अलवर में खुलकर सामने आ गई है। सफाई कर्मचारियों को नियुक्तिपत्र तक नहीं मिल रहे और खुद राज्यमंत्री संजय शर्मा को अपनी ही सरकार के नगर निगम के खिलाफ धरने पर बैठना पड़ा। यह भाजपा शासन में प्रशासनिक तंत्र के पूरी तरह चरमरा जाने का सबूत है।

उन्होंने कहा, जिलाधिकारी से बात करने के बावजूद जब अधिकारियों ने कोई कार्रवाई नहीं की, तो मंत्री को खुद सड़क पर बैकवर आंदोलन करना पड़ा। यह दिखाता है कि भाजपा राज में मंत्री सिर्फ नाम के हैं, जबकि अर्ली फैसले नौकरशाही की मर्जी से होते हैं। जूली ने कहा, जिस सरकार का अपना मंत्री ही न्याय के लिए भटकता फिरे, वह गरीब सफाई कर्मचारियों और आम जनता को क्या इंसॉफ देगी? राज्य सरकार के कामकाज पर कटाक्ष करते हुए उन्होंने कहा, यह सरकार नहीं चल रही, बल्कि अपसंस्थानी के भरोसे लड़खड़ा रही है। भाजपा को यह बताना चाहिए कि जब उसका अपना मंत्री ही व्यवस्था से त्रस्त है, तो जनता किंस मुंह से इस सरकार पर भरोसा करे।



विहार सेवा साधारण यात्रा नहीं, संयम यात्रा है : आचार्य कुलबोधिसूरी

दक्षिण भारत राष्ट्रमत
dakshinbharat.com

चेन्नई। यहां वेपेरी श्वेतांबर मूर्तिपूजक जैन संघ के तत्वावधान एवं आचार्य श्री कुलबोधिसूरिधरजी महाराजा के सान्निध्य में बुधवार प्रातः आयोजित धर्मसभा में विभिन्न विहार सेवा समूहों एवं विहार सेवकों का भावपूर्ण सम्मान किया गया। कार्यक्रम का शुभारंभ धीरज साकरिया द्वारा प्रस्तुत 'मारे विहार सेवा करवी छे...' गीत से हुआ। कार्यक्रम के लाभार्थी शांताबेन वंशराज पालरेचा, भिवंडी परिवार रहे। अपने प्रेरणादायी उद्बोधन में आचार्यश्री ने कहा कि विहार सेवा केवल साधु-साध्वियों के आवागमन में सहयोग नहीं, बल्कि आत्मकल्याण का अनुपम अवसर है। भगवान महावीर के पूर्व भव नयसार का प्रसंग बताते हुए उन्होंने



राजस्थान सरकार की सभी योजनाओं, स्कीमों के बारे में विस्तार से जानकारी दी गयी

दक्षिण भारत राष्ट्रमत
dakshinbharat.com

कोयंबटूर। यहां राजस्थान फाउंडेशन के कोयम्बटूर चैप्टर की बैठक राजस्थानी संघ के संयुक्त तत्वावधान में राजस्थानी संघ में रखी गई। राजस्थान फाउंडेशन के चेयरमैन संतोष पटवारी द्वारा

बंधन पहचानकर उसे कम करने की साधना ही मनुष्य जन्म की सच्ची सार्थकता : मुनि तीर्थचैतन्य विजय

दक्षिण भारत राष्ट्रमत
dakshinbharat.com

चेन्नई। यहां मनुष्य जीवन केवल संसार के सुख-साधनों को जुटाने और परिहृय बढ़ाने के लिए नहीं मिला है, बल्कि आत्मा को कर्मों के बंधन से मुक्त करने के लिए मिला है। जब तक जीव अपने बंधनों को पहचानकर उन्हें कम करने की दिशा में आगे नहीं बढ़ता, तब तक वास्तविक मुक्ति की यात्रा प्रारंभ नहीं होती। यह प्रेरणादायी विचार क्लिपों के स्थिति एससी शाह भवन में चातुर्मासार्थ विराजित मुनिश्री तीर्थचैतन्य विजयजी ने अपने बुधवार के प्रवचन में व्यक्त किए।

मुनिश्री ने कहा कि मुक्ति का अर्थ है, बंधन से पूर्णतः मुक्त हो जाना। जिस प्रकार वर्षों की सजा पूरी होने के बाद कैदी जेल से मुक्त होता है, उसी प्रकार अनादिकाल से कर्मों के बंधन में बंधी आत्मा जब कर्मबंधन से मुक्त होती है, तभी वह



अपने शुद्ध स्वरूप को प्राप्त करती है। उन्होंने कहा कि भगवान महावीर ने हमें बताया है कि कर्मबंधन को तोड़ने की वास्तविक साधना मनुष्य जन्म में ही संभव है।

मुनिश्री ने परिहृय की आसक्ति को आत्मिक उन्नति में सबसे बड़ी बाधाओं में से एक बताते हुए कहा कि आवश्यकता के अनुसार वस्तुओं का उपयोग करना अलग बात है, लेकिन आवश्यकता से अधिक वस्तुओं के संग्रह और उनके प्रति ममत्व में फंस जाना आत्मा को और अधिक बांधता है। संसार में रहते हुए आवश्यकताओं की पूर्ति

गवर्नमेंट द्वारा क्रिकेट मैच का भी आयोजन होने जा रहा है उसके लिए कोयंबटूर चैप्टर से एक टीम भेजी जाएगी उसकी तैयारी की जिम्मेदारी कैलाश जैन एवं रोहित बाबेल को दी गयी है। संतोष पटवारी ने सभी से आग्रह किया कि सब को राजस्थान पोर्टल पर अपना रजिस्ट्रेशन कराने का विशेष आग्रह किया।

श्रद्धा भक्ति से मनाई आचार्य शोभाचंद्र की शताब्दी पुण्य तिथि

दक्षिण भारत राष्ट्रमत
dakshinbharat.com

चेन्नई। यहां बुधवार को साहुकारपेट के स्वाध्याय भवन में रत्नवंश के छठे पट्टधर आचार्यश्री शोभाचन्द्र म.सा की शताब्दी पुण्यतिथि श्रद्धा भक्ति पूर्वक मनाई गई। स्वाध्यायी लीलमचंद बागमार ने तीर्थकरों की स्तुति करते हुए गुणगान किए। उच्छबराज गांग ने महापुरुषों की स्तुति रूप में प्रतिदिन जप लेना त्यागी गुरुओं को भविजन भाव से का गान किया। स्वाध्यायी आर नरेन्द्र कांकरिया ने जोधपुर में भगवानदास चामड़ मेहता व पार्वतीदेवी के यहां सौभाग्य पंचमी को जन्म लेने वाले विनयमूर्ति सेवामूर्ति आचार्य श्री शोभाचन्द्र म.सा के जीवन चरित्र पर प्रकाश डालते हुए उनके जन्म, दृढ़ वैराग्य, दीक्षा, विनम्रता, गुरु सनिद्धि, सेवामूर्ति, विनयमूर्ति, संयमकाल, चातुर्मासों, शिष्य परम्परा व जीवन निर्माण के शिल्पकार आदि अनेक शिशिष्टताओं के अनेक उद्घरणों व संस्मरणों का उल्लेख करते हुए बताया कि आप तेरह वर्ष की वय में जयपुर में आचार्य कजोडीमल के



अग्रवाल विद्यालय एंड जूनियर कॉलेज ने मनाया पुस्तकालय दिवस

दक्षिण भारत राष्ट्रमत
dakshinbharat.com

चेन्नई। ज्ञान का भंडार पुस्तकों में ही समाहित है, इसीलिए 12 अगस्त को अग्रवाल विद्यालय में विद्यालय में पुस्तकालय दिवस मनाया गया। इस कार्यक्रम का मुख्य उद्देश्य छात्रों को पुस्तकालय के प्रति रुचि एवं पुस्तकालय से होने वाले लाभों का ज्ञान कराना था। इस कार्यक्रम में विद्यालय की प्रधानाचार्या सी विजयलक्ष्मी मुख्य अतिथि के रूप में उपस्थित थीं। कार्यक्रम की शुरुआत ईश वंदना से हुई। छात्रा भाविका ने अपने स्वागत भाषण से मुख्य अतिथि का स्वागत किया। लाइब्रेरी अध्यापिका शशिप्रिया ने प्रेरक पुस्तक 'यू कैन' पुस्तक भेंट कर मुख्य अतिथि का सम्मान किया। छात्रों ने नाटक, नृत्य, वाद विवाद, प्रश्न मंच एवं

धर्म जीवन की फुर्सत की गतिविधि नहीं, प्राथमिकता है : कपिलमुनि

दक्षिण भारत राष्ट्रमत
dakshinbharat.com

चेन्नई। यहाँ चूले में मणिक्रम स्ट्रीट स्थित लक्ष्मी महल में चातुर्मासार्थ विराजित श्री कपिल मुनि जी म. सा. ने बुधवार को प्रवचन के दौरान कहा कि मनुष्य का जीवन जिम्मेदारियों का जीवन है। जन्म लेते ही उसके साथ अनेक दायित्व जुड़ जाते हैं सभी जिम्मेदारियों के बीच एक जिम्मेवारी ऐसी है, जो सबसे बड़ी है- अपनी आत्मा के कल्याण की जिम्मेवारी। क्योंकि संसार की अधिकांश जिम्मेदारियाँ कोई न कोई हमारे स्थान पर निभा सकता है, लेकिन आत्मकल्याण का कार्य हमारे स्थान पर कोई दूसरा नहीं कर सकता। आपका व्यापार दूसरा संभाल सकता है, आपकी संपत्ति भी देखभाल दूसरा कर सकता है, आपकी सामाजिक जिम्मेदारियाँ कोई दूसरा निभा सकता है आपके परिवार की सेवा भी कोई दूसरा कर सकता है लेकिन आपकी आत्मा के कर्मों का क्षय, आपकी साधना, आपका संयम, आपका प्रायश्चित, आपकी सामायिक



और आपका आत्मर्षितन यह सब आपको स्वयं ही करना पड़ेगा। जिसे कोई दूसरा न कर सके वही अपना काम है। मुनि श्री ने कहा कि अक्सर मनुष्य कहता है समय मिला तो धर्म करूँगा। लेकिन जीवन में समय कभी मिलता नहीं, निकालना पड़ता है। व्यापार और परिवार के लिए समय निकालते हैं। मनोरंजन के लिए समय निकालते हैं। मित्रों और सामाजिक गतिविधियों के लिए समय निकालते हैं। फिर धर्म के लिए समय क्यों नहीं? जिस कार्य को हम सबसे महत्वपूर्ण मानते हैं, उसके लिए समय स्वतः निकल आता है। इसलिए धर्म जीवन की फुर्सत की गतिविधि नहीं होना चाहिए बल्कि जीवन की प्राथमिकता होना चाहिए मनुष्य अक्सर पराये कामों में इतना व्यस्त हो जाता है कि अपना सबसे जरूरी काम ही भूल जाता है।



रजत द्वारा प्रतिभा सम्मान समारोह आयोजित

दक्षिण भारत राष्ट्रमत
dakshinbharat.com

चेन्नई। यहां राजस्थानी एसोसिएशन तमिलनाडु द्वारा आशासींग मोहता चैरीटेबल ट्रस्ट के सहयोग से 9 अगस्त को अग्रवाल विद्यालय में प्रतिभावन विद्यार्थियों का सम्मान समारोह आयोजित किया गया। प्रार्थना के पश्चात् मुख्य अतिथि तथा रजत के

पदाधिकारियों द्वारा द्वीप प्रज्वलित किया गया। स्वागत भाषण अध्यक्ष अजीत चोरड़िया ने दिया। टैलेन्ट रिकॉग्रेशन कमेटी के चेयरमैन दीपचंद जैन ने इस कार्यक्रम के बारे में पूरी जानकारी दी।

मुख्य अतिथि ऐतिराज महाविद्यालय के चेयरमैन मुरलीधरन ने विद्यार्थियों को मार्गदर्शन दिया और उन्हें प्रेरित किया। विशेष अतिथि का माला, साल और स्मृति चिन्ह से सम्मान

किया गया। मोहता ट्रस्ट के मेहन्त मोहता का सम्मान साल व स्मृति चिन्ह द्वारा अध्यक्ष व चेयरमैन ने किया। तत्पश्चात प्रतिभावन विद्यार्थियों को मुख्य अतिथि तथा विशेष अतिथि द्वारा चांदी के सिक्के, मेडल और सर्टिफिकेट प्रदान किए गए। टैलेन्ट रिकॉग्रेशन के को-चेयरमैन विवेक बॉम्ब ने कार्यक्रम का संचालन किया। महासचिव दिनेश कोठारी ने सभी को धन्यवाद दिया।

संसार में रहो, लेकिन संसार को अपने भीतर मत रहने दो : साध्वी प्रियरंजनाश्री

दक्षिण भारत राष्ट्रमत
dakshinbharat.com

चेन्नई। मनुष्य जिस संसार को अपना मानकर जीवनभर परिवार, स्वजन, धन-संपत्ति और सांसारिक वैभव के पीछे भागता रहता है, मृत्यु के एक क्षण में वही संसार यहीं छूट जाता है। इसलिए जीवन की वास्तविक सार्थकता संसार का संग्रह करने में नहीं, बल्कि संसार में रहते हुए उससे अलित भाव विकसित करने में है। यह प्रेरक संदेश रिथर्डन रोड स्थित कुशल बाग में चातुर्मासार्थ विराजित साध्वी श्री प्रियरंजनाश्रीजी ने अपने प्रवचन में दिया। साध्वीश्री ने कहा कि हमारी सबसे बड़ी भूल यह है कि हम संसार की वस्तुओं और संबंधों को अपना स्थायी सहारा मान लेते हैं। परिवार, धन, प्रतिष्ठा और स्वजन जीवन के अंतिम क्षण तक साथ रह सकते हैं, लेकिन मृत्यु के बाद कोई भी सांसारिक संबंध आत्मा के साथ नहीं जाता। सभी आंख तब खुलती है, जब व्यक्ति बाहर की दुनिया के बजाय स्वयं को पहचानना शुरू करता है। संसार में सब कुछ प्राप्त होने के बावजूद यदि व्यक्ति अपने वास्तविक स्वरूप को नहीं पहचान पाया तो जीवन में सबसे बड़ी कमी बनी रहती है।



शुभांजनाश्रीजी ने विज्ञान और धर्म के संतुलन पर प्रकाश डालते हुए कहा कि विज्ञान ने पहाड़ों को तोड़ने, दूरी कम करने तथा मोबाइल, रोबोट और कृत्रिम बुद्धिमत्ता जैसी तकनीकों के माध्यम से मानव जीवन को अभूतपूर्व सुविधाएं दी हैं। लेकिन विचारणीय प्रश्न यह है कि क्या विज्ञान की प्रगति के साथ मनुष्य ने अपने भीतर भी उतनी ही प्रगति की है? उन्होंने कहा कि विज्ञान बाहरी

संसार को बदलने की शक्ति देता है, जबकि धर्म मनुष्य के भीतर मौजूद अहंकार, क्रोध, लोभ, मोह और ईर्ष्या जैसे विकारों पर विजय पाने की शक्ति देता है। बाहरी विकास के साथ आंतरिक विकास भी आवश्यक है। विज्ञान जीवन को सुविधापूर्ण बनाए और धर्म उसे सार्थक, संयमित, संवेदनशील एवं आत्ममग्न बनाए, इसी संतुलन में मानव जीवन की वास्तविक सफलता निहित है।

गौसेवा

दक्षिण भारत राष्ट्रमत

चेन्नई। यहां आयुर्वेद स्थित श्री सन्मति गौशाला में हरियाली अमावस्या के शुभ अवसर पर आइसक्रीम गुप के सदस्यों द्वारा हरा चारा लोड दिया गया।



जो मनुष्य ज्ञानी होगा, वह अवश्य धार्मिक होगा : ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के हीराबाग जैन स्थानक में ज्ञानमुनिजी ने मंगलवार को अपने प्रवचन में कहा कि कोई मनुष्य ज्ञानी होगा तो अवश्य धार्मिक होगा। चाहे कितना भी पढ़ा लिखा हो लेकिन संस्कार नहीं हैं तो सारा ज्ञान व्यर्थ है। जिनके वाला व्यक्ति पाता है, सोने वाला व्यक्ति खोता है। जिनके पास धन संपदा है उन्हें

दान पुण्य का कार्य करना चाहिए। समय रहते धन का सद्उपयोग करें। कन्या दान का महत्व सबसे बड़ा है, समय रहते अपनी बेटियों की शादी कर देनी चाहिए। देरी करने से नतीजे खराब होते हैं। गैर धर्म में विवाह हो जाता है, इसलिए समय के महत्व को समझें। कुछ गलत निर्णय लेने से अनहोनी होती है। लोकेश मुनि जी ने कहा कि इंसान कभी भी सुखी नहीं रहता है, वह किसी न किसी प्रकार से दुखी होता ही है। अगर इंसान सकारात्मक सोच रखता है तो उसका जीवन सफल हो जाता है और सुखी होता है।